

VAKALISA LUVU LWAKHO

Likomidi Lesigungu Savelonkhe Letemisebenti limema labo labanenshisekelo kanye nalabatsintsekako kutsi bangenise kuphawula kwabo lokubhalwe phasi lokumayelana nemitsetfo lemitsatfu leshaywako, tinhloso temtsetfo ngamunye tendlalwe lapha ngentasi:

UMTSETFOSIVIVINYO WEMHOLO WAVELONKHE LOMNCANE [i-B 31 - 2017].

Kwenta kutsi kube nemholo wavelonkhe lomncane; kusungulwe Ikhomishini Yemholo Wavelonkhe Lomncane; kwakhiwa futsi kube nemisebenti yeKhomishini Yemholo Wavelonkhe Lomncane; kwenta kutsi kubuyeketwe kanye nekulungiswa njalo ngemnyaka kwemholo wavelonkhe lomncane; kwenta kutsi kube nekwentelwa umusa wekungaholeli umholo wavelonkhe lomncane; kwenta kutsi kube netindlelakwenta tekuntjintja letimacondzana netisebenti tasemapulazini netisebenti tasemakhishini; kanye nekubeka imibandzela yekutsi kube netindzaba letiphatselene naloko.

UMTSETFOSIVIVINYO WEKUCHIBELA TINDZABA TETIMO TEKUSEBENTA LETISISEKELO [i-B 30 -2017].

Kuchibela Umtsetfo Wetimo Tekusebenta Letisisekelo, wanga-1997, ngenhloso yekufaka esikhundleni saletinye tinchazelo kanye nekufaka tinchazelo letitsite; kwenta kutsi kube nemholo wemalanga onkhe loholelwa tisebenti letitsite; kucitsa tindlelakwenta letiphatselene netincumo temholo neKhomishini yetimo teKusebenta; kukhulisa emandla ekulawula eKhomishini yeKusombulula, Kubuyisana neKulamula; kukhulisa tindlelakwenta tekulandzela nekucinisekisa kugcinwa kwaletu tindlelakwenta lokwentlwa ngumhloli wetemisebenti lokufaka ekhatsi kufezekisa kucinisekisa kugcinwa kwetindlelakwenta teMtsetfo Wemholo Wavelonkhe Lomncane, wanga-2017, Umtsetfo Wemshwalensi Wekungasebenti; neMtsetfo weTimali Letikhokhwa njalo Ngenyanga teMshwalensi wekuNgasebenti; kwenta kutsi kube neticelonkhokhelo letikhokhelwa labahole umholo longaphansi kwalowo lolindzelekile; kwenta kutsi kuhlelelwe tingucuko kute kulawulwe tincumo temiholo letikhona kwanyalo kanye nekucinisa kucocisana nekubonisana mayelana nemiholo kanye nangetimo tekusebenta emkhatsini wemcashini nenyonyana yetisebenti macondzana nemikhakha lelawulwa ngaletu tincumo temiholo; kanye nekubeka imibandzela yekutsi kube netindzaba letiphatselene naloko.

UMTSETFOSIVIVINYO WEKUCHIBELA TINDZABA LETIPHATSELENE NEBUDLELWANE BETISEBENTI NEBACASHI [i-B 32 -2017].

Kuchibela Umtsetfo Webudlelwane Betisebenti neBacashi, wanga-1959, ngenhloso yekwenta kutsi kube simo sekuncuma seNdvuna ngembikwekutsi Indvuna icindzeteleke kutsi yelule sivumelwane sekucocisana mayelana nemiholo kanye nangetimo tekusebenta emkhatsini wemcashini nenyonyana yetisebenti njengaloku

kucatjangiwe kuloMtsetfo, kwenta kutsi kube nekuvusetelwa nekwelulwa kwetivumelwane tekusita ngetimali; kwenta kutsi kube nekushuca ngekwesivumelwane sawonkhewonkhe nome ngekuncuma kweKhomishini yeKusombulula, Kubuyisana neKulamula ngekulandzela imitsetfosimiso yekushuca; kwenta kutsi kube nekuhlelenjiswa kwetinsita letincane letivunyiwe nome letincunyiwe; kwelula inshokutsi yeliphepha lekuvota lelifaka ekhatsi nome ngabe ngukuphi kuvota kwemalunga lokurekhodwe ngalokuyimfihlo; kwenta kutsi umbhalisi kanye nelisekela lembhalisi batimele; kwenta kutsi kukhetfwe libandla lekulamula; kwenta kutsi kube nelibandla lekulamula ngekweluleka; kwenta kutsi kube nemklomelo wekulamula ngekweluleka kanye netindzaba letiphatselene nemklomelo wekulamula; kwenta kutsi kube netindlelakwenta tengucuko; kanye nekubonelela tindzaba letiphatselene naloko.

Imibuto, kanye netetfulo letibhalwe phasi, tingacondziswa eKomidini Lesigungu Savelonkhe Letemisebenti (kukhonjiswe kutsi inakwe ngu-**Mnu. Zolani Sakasa**), Iphalamende yaseRiphabhliki yaseNingizimu Afrika, P.O. Box 15, Cape Town, 8000 nome tifunyelwe ngencwadzigezi ku: zsakasa@parliament.gov.za.

Kwengeta kuletetfulo letibhalwe phasi, ucelwa kutsi usho nangabe ufisa kwenta setfulo semlomo eKomidini.

Lusuku lwekugcina kungenisa tetfulo letibhalwe phasi nguLesihlanu, mhla tinge-16 Indlovulenkulu 2018 igabence insimbi ye-16:30 ntsambama.

Emakhophi aloMtsetfosivivinyo ayatfolakala ku-**Mnu Zolani Sakasa** ngekumshayela lucingo ku: **021 403 3735**, makhalekhikhini: **083 709 8488** nome ku: www.parliament.gov.za.

Simemo sikhishwe ngu-Mk. FS Loliwe, Lilunga lePhalamende, Sihlalo weLikomidi Lesigungu Savelonkhe Letemisebenti.